



TRIBUNAL GHAL TALBIET ZGHAR

**GUDIKATUR DR.
PETER BORG COSTANZI**

Seduta tal-25 ta' April, 2006

Talba Numru. 983/2005

Maltacom p.l.c. - C22334

Vs

Central Asphalt Limited - C23652

It-Tribunal

Ra l-Avviz tat-talba li bih is-socjeta' attrici talbet li s-socjeta' konvenuta tigi kkundannata thallas is-somma ta' tlett mijha w erbgha u disghin lira Maltin u disgha u tletin centezmu (Lm394.39c) rappresentanti danni subiti f'proprijeta' ta' l-istess socjeta' mittenti konsistenti f'hsarat ta' *telephone cables* fi Triq is-Snajjen, il-Mellieha fit-8 ta' Lulju, 2003 (GT3/2003/42 Invoice 13176).

Ra r-Risposta tas-socjeta' konvenuta li biha eccepier illi qabel it-Tribunal jasal biex jakkolji t-talba bhal dik attrici,

Kopja Informali ta' Sentenza

jrid isib lis-socjeta' konvenuta responsabli ghall-allegati danni, u m'hemmx talba f'dan is-sens.

Illi minghajr pregudizzju d-danni allegati mis-socjeta' attrici m'hijiex responsabli għalihom is-socjeta' konvenuta fil-kors ta' din il-kawza u minghajr pregudizzju l-ammont reklamat huwa fi kwalunkwe kaz wiehed esagerat u eccessiv.

Sema' x-xhieda ta' Alison Zammit, Charles Azzopardi w Anthony Cauchi.

Ra l-atti kollha tal-kawza u d-dokumenti esebiti.

Ra n-Noti ta' Sottomissionijiet ipprezentati minn Dr Keith Grech għas-socjeta' attrici u ta' Dr Ingrid Spiteri Bailey għas-socjeta' konvenuta.

Ikkunsidra

Illi mill-provi prodotti jirrizulta illi fit-8 ta' Lulju, 2003 waqt li Anthony Cauchi għan-nom u in rappresentanza tas-socjeta' konvenuta kien qed jagħmel xogħliljet ta' skavar fi Triq is-Snajjen, il-Mellieha, laqat *cable* tat-telefon li kien għaddej taht it-triq.

Skond ir-rapport tal-Pulizija l-incident gara fis-13.30h izda tali rapport sar fl-15.50h. Il-Maltacom bagħtet in-nies biex isewwu fil-hin tal-16.10h u damu seba' sīgħat sabiex jaffettwaw ir-riparazzjonijiet in kwistjoni. It-talba attrici tikkonsisti f'danni subti mill-Maltacom u cjo'e' s-supplies, labour u company charges u VAT sabiex isiru t-tiswijiet fil-cable.

Jirrizulta illi kienet effettivament is-socjeta' konvenuta li kkawzat il-hsarat u l-kwistjoni hija jekk is-socjeta' konvenuta għandhiex tort. Is-socjeta' konvenuta ssostni illi ghalkemm il-cables kienu ezattament fil-post fejn gie mmarkat lilhom mir-rappresentanti tas-socjeta' attrici, dawn il-cables kienu aktar vicin lejn il-wicc milli normalment ikunu. Anthony Cauchi xehed illi normalment

il-cables ikunu zewg piedi u nofs taht il-wicc tat-triq izda f'dan il-kaz kienu biss sitt pulzieri.

Is-socjeta' attrici ssottomettiet illi min jiftah triq jaghmel dan ghar-riskju tieghu u t-Tribunal ikollu jikkonfessa illi huwa ma jaqbilx kompletament mad-dikjarazzjoni tant generika bhal din. Min qed jaghmel xoghol ta' skavar fit-triq u jkollu l-permessi kollha necessarji biex jaghmel tali xogħlijiet u jkunu saru l-marki tal-kanen, katusi u cables li huma ghaddejjin taht it-triq, għandu jistenna illi dawn ikunu bejn wieħed u iehor fil-post lilu ndikat. Jekk kumbinazzjoni jolqot cable jew kanna jew katusa li ma tkunx fil-post indikat, allura wieħed ma jistenniex li għandu jkun responsabbi għal dan l-incident jekk ikun qed jahdem bil-galbu.

Fil-kaz odjern jirrizulta illi effettivament il-cables kienu ghaddejjin taht il-pozizzjoni li giet immarkata minn rapprezentant tal-Maltacom. It-Tribunal m'huwiex sodisfatt li l-konvenut irnexxielu jipprova illi l-cables kienu biss sitt pulzieri taht il-wicc tat-triq. It-Tribunal ezamina r-ritratti esebiti u minn dawn ir-ritratti jidher car illi l-cables kien aktar minn sitt pulzieri taht il-livell tat-triq. Jista' jkun illi dawn ma kienux zewg piedi u nofs taht il-wicc izda, stante illi l-konvenut kien jaf illi hemm cables ghaddejjin f'dik il-parti tat-triq, kellu joqghod b'seba' ghajnejn għal kif jagħmel ix-xogħol ezattament f'dak il-post.

Il-fatt li sehh l-incident ifisser li s-socjeta' konvenuta ma qagħdixx attenta bizzejjed.

Illi għalhekk it-Tribunal isib illi fic-cirkostanzi partikolari tal-kaz, is-socjeta' konvenuta hija responsabbi ghall-hsarat ikkawzati u għandha tagħmel tajjeb għalihom.

Dwar il-*quantum* tad-danni, s-socjeta' konvenuta kkontestat illi s-socjeta' attrici damet biex bagħtet in-nies u għalhekk hadmu bl-overtime li ma kienux ikunu ntitolati għalihi kieku r-riparazzjonijiet saru minnufih. Il-konvenut xehed li f'xi hin għamel ir-rapport izda mir-rapport tal-Pulizija jidher illi ghalkemm l-incident gara fis-1.30p.m, dan dahal għand il-Pulizija xi sagħtejn wara. Bejn il-hin li

Kopja Informali ta' Sentenza

sar ir-rapport għand il-Pulizija sakemm il-Maltacom bagħtet in-nies ghaddew biss erbghin minuta u t-Tribunal ma jhossx li dewmien ta' erbghin minuta huwa xi dewmien li huwa barra minn tas-soltu. B'danakollu, jekk huwa minnu li verament il-Maltacom kellha hsara f'mitejn linja tat-telefon, kif xehdet Alison Zammit, wiehed ma jistax jifhem kif il-Maltacom ma bdietx tircievi *complaints* mill-persuni li għandhom dawn il-mitejn linja. Mir-rapport tal-Pulizija jidher li l-incident gara fis-1.30p.m u bejn dak il-hin u sakemm il-Maltacom bagħtet in-nies ghaddew kwazi tlett sighat, pero' din hija biss assunzjoni ghaliex provi f'dan is-sens ma gewx imressqa quddiem dan it-Tribunal u għalhekk f'dan il-kaz partikolari t-Tribunal m'għandux alternattiva hlief li jikkonkludi illi ma jirrizultax li kien hemm xi dewmien partikolari da parti tas-socjeta' attrici.

B'danakollu, minn ezami dettaljat tal-prospett esebit mis-socjeta' attrici a fol 14 tal-process jidher illi minbarra l-ispejjeż u l-labour charges, is-socjeta' attrici qegħda titlob ukoll company charges. It-Tribunal jidħirlu illi dawn il-company charges ma gewx sodisfacentement spjegati. M'hemm l-ebda gustifikazzjoni mill-provi mressqa fl-atti ghaliex is-socjeta' konvenuta għandha tagħmel tajjeb għal dawn il-company charges. Mill-provi prodotti jirrizulta illi l-materjal u l-labour charges kollha li thall-su sabiex isiru r-riparazzjonijiet huma nkluzi f'dan id-dokument. Wieħed ukoll ma jistax jinjora illi ghalkemm il-kawza giet istitwita mill-Maltacom plc, l-invoice esebit hareg mill-Wirenet Limited.

Illi inoltre, fuq dan id-dokument m'hemm l-ebda VAT registration number indikat u għalhekk dan id-dokument ma jistax jitqies bhala VAT invoice u għalhekk ma jirrizultax sodisfacentement ippruvat illi s-socjeta' attrici attwalment inkorriet l-ispiza pertinenti għall-VAT. Ma giet prodotta l-ebda rcevuta.

It-Tribunal ukoll ma jistax jifhem ghaliex Alison Zammit u Charles Azzopardi xehdu li t-tnejn jahdmu mas-socjeta' attrici izda l-invoice ghax-xogħlijiet hareg mill-Wirenet Limited. Dwar dan hadd ma staqsa xejn u ma nghatħat l-ebda spjegazzjoni.

Kopja Informali ta' Sentenza

Illi ghalhekk it-Tribunal qieghed jillikwida d-danni kif ser jinghad:

Spejjez ta' materjal sabiex isiru r-riparazzjonijiet
Lm43.01c

Rifuzjoni tal-*labour element* tal-haddiema li effettwaw
ir-riparazzjonijiet
Lm185.62c

Total
Lm228.63c

Minkejja l-premess, it-Tribunal ma jhossx li għandu jkun hemm rifless fuq il-kap ta' l-ispejjez favur is-socjeta' konvenuta.

Għal dawn il-motivi t-Tribunal jaqta' u jiddeċiedi billi jiddikjara lis-socjeta' konvenuta unikament responsabbi għall-incident in kwistjoni u konsegwentement jikkundannha sabiex thallas lis-socjeta' attrici s-somma ta' mitejn u tmienja u ghoxrin lira Maltin u tlieta u sittin centezmu (Lm228.63c) bl-interessi mid-data tan-notifika ta' l-Avviz u bl-ispejjez tal-kawza.

< Sentenza Finali >

-----TMIEM-----